

एकत्रित परिविक्षाधीन प्रशिक्षण कार्यक्रमाकरिता यशदा, पुणे  
या संस्थेस अनुदान वितरित करण्याबाबत.

महाराष्ट्र शासन  
सामान्य प्रशासन विभाग  
शासन निर्णय क्र. टिआरएन-०७१९/प्र.क्र.१०/सीपीटीपी-अ  
मादाम कामा मार्ग, हुतात्मा राजगुरु चौक,  
मंत्रालय, मुंबई-३२.  
दि. ११/०९/२०२०

- वाचा :-** १) सामान्य प्रशासन विभाग, परिपत्रक क्रमांक-टिआरएन-२०१३/प्र.क्र.८४ /१३/१२-अ/  
१८-ब, दि.०८/०८/२०१४  
२) सामान्य प्रशासन विभाग शासन निर्णय क्र.टिआरएन-०७१९/प्र.क्र.१०/सीपीटीपी-अ,  
दि.२०.११.२०१९ व दि. १८/०२/२०२०  
३) वित्त विभाग, शासन परिपत्रक, क्र. अर्थसं-२०२०/प्र.क्र.६४/अर्थ-३, दि.१६/०४/२०२०  
४) वित्त विभाग, शासन परिपत्रक, क्र. अर्थसं-२०२०/प्र.क्र.६५/अर्थ-३, दि.०४/०५/२०२०  
५) यशदा, पुणे यांचे पत्र क्र.जा.क्र.बजेट२०२१/१२/सीपीटीपी/५९०, दि.१८/०५/२०२०

**प्रस्तावना :-**

सामान्य प्रशासन विभाग, शासन निर्णय, दि. २०/०१/२०१४ नुसार शासन सेवेमध्ये सरळसेवेने नियुक्ती होणाऱ्या गट-अ व गट-ब संवर्गातील अधिकाऱ्यांसाठी एकत्रित परिविक्षाधीन प्रशिक्षण कार्यक्रम राबविण्यात येत असून प्रशिक्षणासाठी प्रति दिन प्रति प्रशिक्षणार्थी उपलब्ध करून द्यावयाचा निधी सामान्य प्रशासन विभाग शासन निर्णय दि.०८.०८.२०१४ अन्वये निश्चित करण्यात आला आहे. त्यानुसार एकत्रित परिविक्षाधीन प्रशिक्षण कार्यक्रम-४अ, ५ व ६ या तुकडीच्या प्रशिक्षणासाठी सन २०१९-२० या अर्थसंकल्पीय वर्षात प्रत्यक्ष झालेल्या एकूण रु.४,४९,६४,०००/- (रुपये चार कोटी एकोणपन्नास लाख चौसष्ट हजार फक्त) खर्चापैकी यशवंतराव चव्हाण विकास प्रशासन प्रबोधिनी (यशदा) या संस्थेस वितरीत करणे बाकी असलेला निधी रु. ८९,८४,०००/- (रुपये एकोणनव्वद लाख चौऱ्याऐंशी हजार फक्त) यशदास वितरित करण्याची बाब शासनाच्या विचाराधीन होती.

**शासन निर्णय :-**

१. एकत्रित परिविक्षाधीन प्रशिक्षण कार्यक्रमांतर्गत सीपीटीपी-४अ, सीपीटीपी-५ व सीपीटीपी-६ या तुकड्यांच्या प्रशिक्षणासाठी सन २०१९-२० या अर्थसंकल्पीय वर्षात खालील विवरणपत्रात नमूद केल्यानुसार प्रत्यक्ष झालेल्या एकूण रुपये रु.४,४९,६४,०००/- (रुपये चार कोटी एकोणपन्नास लाख चौसष्ट हजार फक्त) इतक्या खर्चास प्रशासकीय मान्यता देण्यात आली आहे.

अ.क्र.	प्रशिक्षणाचे टप्पे	कालावधी	सीपीटीपी-५ व सीपीटीपी-६ च्या प्रशिक्षणामधील उमेदवार	प्रतिदिन खर्च	एकूण रुपये (रुपये हजारात)
१.	कागदपत्र पडताळणी (दि.३०.०९.२०१९ ते ०३.१०.२०१९)	४ दिवस	(सीपीटीपी-५) -९२	रु. २०००/-	७,३६
	कागदपत्र पडताळणी (दि.०२.१०.२०१९ ते ०३.१०.२०१९)	२ दिवस	(सीपीटीपी-६) -४८	रु. २०००/-	१,९२
२.	पायाभूत प्रशिक्षण (दि.०४.१०.२०१९ ते ३०.११.२०१९)	८ आठवडे (५६ दिवस)	१०५+४८=१५३ उमेदवार	रु.३५००/-	२,९९,८८

३.	अनिवार्य संलग्नता (दि.०२.१२.२०१९ ते २९.१२.२०१९)	४ आठवडे (२८ दिवस)	एकूण १३७	रु.२०००/-	७६,७२
४.	न्यायिक संलग्नता (दि.०२.०१.२०२० ते दि.०४.०१.२०२०)	३ दिवस	१३७ उमेदवार	२०००	८,२२
५.	विधानमंडळ संलग्नता (दि.२७.०२.२०२० ते दि.२९.०२.२०२०)	३ दिवस	४ उमेदवार	२०००	२४
६.	दिल्ली संसद संलग्नता (दि.०२.०३.२०२० ते दि.०६.०३.२०२०)	५ दिवस	२ उमेदवार	५०००	५०
७.	महाराष्ट्र दर्शन (दि.२४.०२.२०२० ते दि.०२.०३.२०२०)	८ दिवस	१३७ उमेदवार	५०००	५४,८०
एकूण					४,४९,६४

२. उपरोक्तनुसार प्रशासकीय मान्यता देण्यात आलेल्या एकूण रूपये ४,४९,६४,०००/- एवढ्या खर्चापैकी रु.३,५९,८०,०००/-इतका निधी सामान्य प्रशासन विभाग, शासन निर्णय, दि. २०/११/२०१९ व दि. १८/०२/२०२० अन्वये सन २०१९-२० या अर्थसंकल्पीय वर्षात यशदास वितरित करण्यात आला. आता सदर शासन निर्णयान्वये उर्वरित रु. ८९,८४,०००/- (रुपये एकोणनव्वद लाख चौऱ्याऐंशी हजार फक्त) इतका निधी लेखाशीर्ष-ए-४, २०७० इतर प्रशासकीय सेवा ००-००३ प्रशिक्षण (००)(१२) यशदा, पुणे या संस्थेस एकत्रित परिविक्षाधीन प्रशिक्षण कार्यक्रमासाठी सहायक अनुदान (अनिवार्य) ३१, सहायक अनुदाने (वेतनेतर) (२०७० ०८७१) या लेखाशिर्षाखाली सन २०२०-२१ या आर्थिक वर्षात वितरित करण्यास पुढील अटी व शर्तीच्या अधीन राहून शासन मान्यता देण्यात येत आहे-

- यशवंतराव चव्हाण विकास प्रशासन प्रबोधिनी (यशदा) पुणे या संस्थेने प्रत्यक्ष झालेल्या खर्चाइतकीच रक्कम कोषागारातून आहरित करण्याची दक्षता घ्यावी.
- सदरहू मंजूर करण्यात आलेले अनुदान संबंधित कोषागारातून काढून घेतल्यानंतर ती काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र १५ दिवसांच्या आत शासनास सादर करावे.
- सन २०२०-२१ या आर्थिक वर्षात केलेल्या खर्चाचा ताळमेळ करण्याची संपूर्ण जबाबदारी संबंधित नियंत्रक अधिकारी तसेच आहरण व संवितरण अधिकारी यांची राहिल.
- वितरित करण्यात आलेल्या अनुदानाचे उपयोगिता प्रमाणपत्र यशदा, पुणे या संस्थेने महालेखापाल, लेखापरीक्षा, महाराष्ट्र १/२, मुंबई/नागपूर व शासनाला सादर करावे.
- यशवंतराव चव्हाण विकास प्रशासन प्रबोधिनी (यशदा), पुणे यांनी उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र १/२, मुंबई/ नागपूर यांना राहतील.
- वित्त विभागाच्या दि. १६/०४/२०२० व दि. ०४/०५/२०२० च्या शासन निर्णयातील नमूद अटी / शर्तीचे पालन करून सदर निधी खर्च करण्यात यावा.

३. यशवंतराव चव्हाण विकास प्रशासन प्रबोधिनी (यशदा), पुणे या संस्थेचे आहरण व संवितरण अधिकारी यांनी संस्थेस वितरित करण्यात येत असलेल्या अनुदानाची रक्कम रु. ८९,८४,०००/- (रुपये एकोणनव्वद लाख चौऱ्याऐंशी हजार फक्त) आहरित करावी.

४. सदर शासन निर्णय वित्त विभागाने अनौपचारिक संदर्भ क्र.१४६/व्यय-४, दि.२४.०८.२०२० अन्वये दिलेल्या मान्यतेस अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००९१११५१०४५६५०७ असा आहे. सदर आदेश डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(लिना संखे)

अवर सचिव, महाराष्ट्र शासन

प्रति,

१. महालेखापाल, (लेखा व अनुज्ञेयता/ लेखा परीक्षा), महाराष्ट्र-१/२, मुंबई/नागपूर
२. अपर मुख्य सचिव (सेवा), सामान्य प्रशासन विभाग, मंत्रालय, मुंबई
३. महासंचालक, यशवंतराव चव्हाण विकास प्रशासन प्रबोधिनी (यशदा), पुणे
४. लेखाधिकारी, यशदा, पुणे (३ जादा प्रतीसह)
५. सहसंचालक, लेखा व कोषागारे, (संगणक शाखा), मुंबई
६. जिल्हा कोषागार कार्यालय, पुणे
७. वित्त विभाग (व्यय-४/ अर्थसंकल्प-१४), मंत्रालय, मुंबई
८. अवर सचिव, सामान्य प्रशासन विभाग/कार्यासन-२५, मुंबई-३२ यांना विनंती करण्यात येते की, उपरोक्त निधी अर्थसंकल्पित वितरण प्रणालीवर उपलब्ध करून द्यावा.
९. निवडनस्ती.